

ఎల్సినోను సమర్థంగా

ఎదుర్కొంటాం: నిమ్మల

పోలవరం, జూలై 8, (ది ఎవిడెన్స్) : ఎల్సినో, సూపర్ ఎల్సినోల గురించి ప్రపంచం ఆందోళన చెందుతున్న తరుణంలో ఎలాంటి ఉపద్రవాన్ని ఎదుర్కోడానికి కూటమి ప్రభుత్వం సిద్ధంగా ఉందని జలవనరుల శాఖ మంత్రి నిమ్మల రామానాయుడు చెప్పారు. బుధవారం పట్టిసీమ, తాళ్లపూడి ఎత్తిపోతల పథకాల ద్వారా మంత్రి నీటిని విడుదల చేశారు. పట్టిసీమ ఎత్తిపోతల పథకం డెలివరీ చానల్ వద్ద గోదావరికి జలహారతి నిర్వహించారు.



విశాఖపట్నం, జూలై 8, (ది ఎవిడెన్స్) : రిపబ్లికన్ పై అను మతులు లేకుండా చేసిన నిర్మాణాలు, ఖాళీ స్థలాలను ధర్మ ప్రార్థనలకు లీజుకి ఇవ్వకుండా పర్యాటకశాఖ అధికారులను ఆదేశించాలని కోరుతూ జనసేన కార్యకర్తల పీఠిఎన్ఎన్ మూర్తి యాదవ్ దాఖలు చేసిన అనుబంధ పిటిషన్పై కోర్టు దాఖలు చేయాలని రాష్ట్ర ప్రభుత్వాన్ని హైకోర్టు ఆదేశించింది. అంతకు ముందు రాష్ట్ర ప్రభుత్వం తరఫున ప్రభుత్వ ప్రత్యేక న్యాయవాది (ఎన్టీపీ) ఎన్.ప్రణతి వాదనలు వినిపించారు. రిపబ్లికన్పై నిర్మించిన భవనాలను పర్యాటకపరంగా వినియోగించేందుకు ఆసక్తిగల సంస్థల నుంచి ప్రతిపాదనలు ఆహ్వానిస్తూ ఆంధ్రప్రదేశ్ పర్యాటక అభివృద్ధి సంస్థ ఈ ఏడాది (మిగతా 2వ పేజీలో)

తేదీ : 09-7-2026 గురువారం సంపుటి : 1 సంచిక : 195 ఎడిటర్ : జి.శ్రీనివాసరావు విశాఖపట్నం పేజీలు : 4 వెల : రూ.1/-

# ఇరాన్, అమెరికా మధ్య యుద్ధ మేఘాలు

- ❖ ఇరాన్లోని 80కిపైగా క్షిపణి, డ్రోన్ స్థావరాలు, రక్షణ వ్యవస్థలపై విరుచుకుపడ్డ అమెరికా
- ❖ ప్రతిగా గల్ఫ్లోని 85 అమెరికా స్థావరాలపై డ్రోన్లు, క్షిపణులతో దాడిచేసిన ఇరాన్
- ❖ నిలిచిన చమురు నౌకల రాకపోకలు ❖ బెదిరింపుల శకం ముగిసిపోయింది

టెహ్రాన్, జూలై 8, (ది ఎవిడెన్స్) : పశ్చిమాసియాలో పరిస్థితి మళ్లీ మొదటికి వచ్చింది. యుద్ధం నిలిపివేత వ్యవహారం ఒక అడుగు ముందుకు, రెండు అడుగులు వెనక్కు అనుభూతిగా సాగుతోంది. తమ అనుమతి లేకుండా హోర్నుజ్ దాడులున్నాయంటూ వాణిజ్య నౌకలపై ఇరాన్ దాడులు చేయడంతో యుద్ధం మళ్లీ మొదలైంది. నౌకలపై దాడులకు ప్రతిగా ఇరాన్లోని కీలక రక్షణ స్థావరాలపై అమెరికా వైమానిక దాడులు చేయగా... దానికి దీటుగా స్పందిస్తూ కువైట్, బ్రహ్మాయిన్ సహా గల్ఫ్ దేశాల్లో ఉన్న అమెరికా సైనిక స్థావరాలపై ఇరాన్ డ్రోన్లు, క్షిపణులతో విరుచుకుపడింది. దీనిపై అమెరికా అధ్యక్షుడు ట్రంప్ మండిపడ్డారు. ఇరాన్తో యుద్ధం నిలిపివేతకు సంబంధించిన అవగాహన ఒప్పందం ముగిసిపోయినట్టేనని.. ఇరాన్తో చర్చలతో సమయం వృధా తప్ప లాభమేమీ లేదని ప్రకటించారు. ఇరాన్పై తిరిగి భారీ స్థాయిలో దాడులకు దిగుతామని హెచ్చరించారు. ఇరాన్ చమురును విక్రయించుకునేందుకు ఇచ్చిన లైసెన్సును రద్దు చేస్తున్నట్లు ప్రకటించారు. ఇరాన్ దివంగత సుప్రీంకోర్టు అయితే అలీ ఖమేనే అంత్యక్రియలు కొనసాగుతున్న సమయంలో ఈ



పరిణామాలు చోటుచేసుకోవడం గమనార్హం. పశ్చిమాసియాలో ఉద్రిక్తతలతో ప్రపంచవ్యాప్తంగా మళ్లీ ఆందోళన మొదలైంది. దాడుల భయంతో హోర్నుజ్ మీదుగా చమురు నౌకల రాకపోకలు తాత్కాలికంగా నిలిచిపోయాయి. స్టాక్మార్కెట్లకు పుకూలాలాయి. ముడి చమురుకు మళ్లీ రెక్కలు వచ్చాయి. మన రూపాయి కూడా పతనమైంది. తమ అనుమతి లేకుండా హోర్నుజ్ జలసంధిని దాటేందుకు ప్రయత్నిస్తున్నాయంటూ మంగళవారం సాయంత్రం (మిగతా 2వ పేజీలో)

# పేద విద్యార్థికి అండ

## 10 శాతం డైట్ చార్జీలు పెంపు: సీఎం

అమరావతి, జూలై 8, (ది ఎవిడెన్స్) : ప్రభుత్వ వసతి గృహాలు, గురుకులాల్లో చదువుతున్న విద్యార్థులకు చెల్లించే డైట్ చార్జీలను 10 శాతం పెంచాలని రాష్ట్ర ప్రభుత్వం నిర్ణయించింది. సచివాలయంలో సంక్షేమ శాఖలపై సమీక్షిస్తూ ముఖ్యమంత్రి చంద్రబాబు ఈ నిర్ణయం ప్రకటించారు. ప్రస్తుతం ఆర్థిక ఇబ్బందులున్నాయని... వచ్చే ఏడాది నుంచి పెంచుదామని ఆర్థికశాఖ అధికారులు సూచించగా, లేదు.. ఈ ఏడాది రెండో త్రైమాసికం నుంచే డైట్ చార్జీలను పెంచాలని సీఎం స్పష్టం చేశారు. బీసీ, ఎస్సీ, ఎస్టీ, మైనారిటీల జీవితాల్లో విద్య ద్వారానే మార్పు వస్తుందని, దీనికి తగినట్లుగానే వారికి అన్ని రకాల అవకాశాలు అందాలన్నారు. మెరుగైన విద్య, మౌలిక సదుపాయాలతో పాటు పోషకాహారాన్ని అందించాల్సిన అవసరమందన్నారు. సంక్షేమ శాఖలకు చెందిన విద్యార్థులపై చదివే విద్యార్థులకు నాణ్యమైన విద్యను అందించాలని, దీనికోసం పెద్దఎత్తున గురుకులాల నిర్మాణం చేపట్టాలని ఆదేశించారు. ప్రభుత్వ విద్యా సంస్థలను కార్పొరేట్కు దీటుగా తీర్చిదిద్దాలన్నారు. "హాస్టల్ స్థానంలో గురుకులాల నిర్మాణం చేపట్టేందుకు పెద్దపీట వేయాలి. రెసిడెన్షియల్ స్కూళ్లలో నెట్ జీరో విధానాన్ని అమలుచేయడం వల్ల ఎలాంటి ఉపయోగాలు ఉన్నాయో విశ్లేషించాలి. బయో డైవర్సిటీ పార్కుల తరహాలో గురుకులాలను నిర్వహించాలి. అక్కడ మెరుగైన వసతులు, మౌలిక సదుపాయాలు ఉండేలా చూడాలి. అన్నీ రెసిడెన్షియల్ స్కూళ్లు, హాస్టళ్లకు మొందినట్టే



గ్రాంట్ ఇవ్వాలి. దీనికోసం రూ.100 కోట్లు కేటాయించున్నాం. హాస్టళ్లు, గురుకులాల్లో చదివే విద్యార్థులను ఉన్నతవిద్య, పోటీ పరీక్షలకు సిద్ధం చేయాలి. బిబి, ఎన్బి, సీట్ తదితర పోటీ పరీక్షల్లో ప్రతిభ కనబరిచేలా శిక్షణ ఇప్పించాలి. విద్యతో సమానంగా శిక్షణ ఉండాలి. ఉత్తమ ఉపాధ్యాయులను నియమించి, నాణ్యమైన శిక్షణ ఇప్పించాలి. హాస్టళ్లు, గురుకులాల్లో ప్రతిభ కనబరిచే ఇంటర్ విద్యార్థులకోసం ప్రత్యేక శిక్షణ కేంద్రాలను ఏర్పాటుచేయాలి. ఈ మేరకు ఫైలట్ ప్రాజెక్టు కింద కొన్ని ప్రత్యేక శిక్షణ కేంద్రాలు ప్రారంభించాలి. బిబి, పాలిటెక్నిక్ కళాశాలలను మ్యూజింగ్ చేసి, వైఖ్యం పెంచు పారిశ్రామిక అవసరాలకు తగినట్లు తయారుచేయాలి. హాస్టళ్లు, గురుకులాలు, ఆశ్రమ పాఠశాలల్లో విద్యార్థుల ఆరోగ్యాన్ని పర్యవేక్షించేలా వైద్య విభాగాన్ని ఏర్పాటు చేయాలి. సంక్షేమ హాస్టళ్లను ఎన్ఆర్బిలు దత్తత తీసుకునేలా వారితో సంప్రదింపులు జరపాలి. సంక్షేమ హాస్టళ్లు, రెసిడెన్షియల్ స్కూళ్లు, ఆశ్రమ పాఠశాలల్లో పూర్వ విద్యార్థుల సేవ్‌వర్కింగ్ చేయాలి. రెసిడెన్షియల్ స్కూళ్లలో స్వచ్ఛందంగా ముందుకొచ్చి విద్యా, వైద్యసేవలు అందించే వాళ్లకు అవకాశం కల్పించాలి" అని చంద్రబాబు (మిగతా 2వ పేజీలో)

# వసతి గృహాల్లో మెరుగైన వసతులు కల్పించాలి

విశాఖపట్నం, జూలై 8, (ది ఎవిడెన్స్) : సంక్షేమ శాఖల ఆధ్వర్యంలో నిర్వహిస్తున్న వసతి గృహాల్లో విద్యార్థులకు నాణ్యమైన వసతులు కల్పించడంతో పాటు, వారిని ఉన్నత లక్ష్యాలను సాధించే ఉత్తమ విద్యార్థులుగా తీర్చిదిద్దేందుకు ప్రత్యేక కార్యాచరణ చేపట్టాలని జిల్లా కలెక్టర్ ఎం. అభిషిక్తి కిశోర్ అధికారులను ఆదేశించారు. బుధ వారం ఉదయం కలెక్టరేట్ సమావేశ మందిరంలో సాంఘిక సంక్షేమ, గిరిజన సంక్షేమ, బీసీ సంక్షేమ, విభిన్న ప్రతిభావంతుల సంక్షేమ శాఖల పనితీరుపై నిర్వహించిన సమీక్ష సమావేశంలో ఆయన మాట్లాడారు. వసతి గృహాల్లో సురక్షిత తాగునీరు, ఆర్ఎస్ షాంట్ల నిర్వహణ, పరిశుభ్రమైన మరుగుదొడ్లు, దోపతెరలు, అవసరమైన ఫర్నిచర్, విద్యుత్, పరిశుభ్రమైన వాతావరణం వంటి అన్ని మౌలిక వసతులు తప్పనిసరిగా కల్పించాలని ఆదేశించారు. హాస్టల్ భవనాల మరమ్మతులు, నిర్మాణ దశలో ఉన్న భవనాల పనులను వేగవంతం

## ఉత్తమ విద్యార్థులను తీర్చిదిద్దేందుకు ప్రత్యేక కార్యాచరణ చేపట్టాలి

### సంక్షేమ శాఖల అధికారులకు జిల్లా కలెక్టర్ ఎం. అభిషిక్తి కిశోర్ ఆదేశాలు



చేసి నిర్ణీత గడువులో పూర్తి చేయాలని సూచించారు. అవకాశం ఉన్న చోట్ల విద్యార్థుల సౌకర్యం సోలార్ వాటర్ హీటర్లను ఏర్పాటు చేయాలని

తెలిపారు. మధురవాడ, భీమిలిలో నిర్మాణంలో ఉన్న వసతి గృహాలను త్వరితగతిన పూర్తి చేసి అందుబాటులోకి తీసుకురావాలని, అవసరమైతే కొత్త వసతి గృహాల ఏర్పాటుకు ప్రతిపాదనలు సిద్ధం చేయాలని అధికారులను ఆదేశించారు. విద్యార్థులు పరీక్షల్లో అత్యుత్తమ ఫలితాలు సాధించేలా ప్రత్యేక శిక్షణ కార్యక్రమాలు నిర్వహించాలని సూచించారు. బిబి, జీఈఈ, సీట్ తదితర పోటీ పరీక్షలకు ప్రత్యేక ఇంటెన్సివ్ కోచింగ్ కొనసాగించాలని, సూపర్--60, సూపర్--30 వంటి సమానాలతో ప్రతిభావంతులైన విద్యార్థులను గుర్తించి ఉన్నత స్థాయికి తీర్చిదిద్దాలని నిర్దేశించారు. హాస్టల్ విద్యార్థులకు బోధించే విద్యా వాలంటీర్ల సేవలను మరింత సమర్థవంతంగా (మిగతా 2వ పేజీలో)

## విపీ సచివాలయంలో లెదర్ ఉత్పత్తుల అవుట్‌లెట్ ప్రారంభం



అమరావతి, జూలై 8, (ది ఎవిడెన్స్) : ఆంధ్రప్రదేశ్ సచివాలయంలోని 4వ భవనం గ్రౌండ్ ఫ్లోర్లో ఏర్పాటు చేసిన వినూత్నమైన లిడ్ క్యాష్ (శాఖజ్యూర) షోరూమ్‌ను సాంఘిక సంక్షేమ శాఖ మంత్రి డోలా శ్రీ బాల వీరాంజనేయ స్వామి ప్రారంభించారు. ఈ కార్యక్రమంలో చేనేత, జొబ్బి, పరిశ్రమల శాఖ మంత్రి సవితతో పాటు లిడ్ క్యాష్ చైర్మన్ పిల్లి మాణిక్యారావు కూడా పాల్గొన్నారు. ఈ సరికొత్త అవుట్‌లెట్లో ఘాస్, చెప్పులు, హ్యాండ్ బ్యాగ్స్, బెల్ట్లు వంటి అనేక రకాల స్వచ్ఛమైన లెదర్ ఉత్పత్తులను అందుబాటులోకి తెచ్చారు. సచివాలయ ఉద్యోగులకు, అక్కడికి వచ్చే సందర్శకులకు ఈ (మిగతా 2వ పేజీలో)

# గల్లంతైన మత్స్యకారుల కుటుంబాలకు రూ.10 లక్షల పరిహారం

విశాఖపట్నం, జూలై 8, (ది ఎవిడెన్స్) : విశాఖ సముద్రంలో గల్లంతైన మత్స్యకారుల కుటుంబాలకు ప్రభుత్వం నష్టపరిహారం అందించింది. తక్షణ సహాయం కింద ఒక్కొక్కరికి రూ.10 లక్షల చొప్పున పరిహారం ఇచ్చింది. బుధవారం మృతుల కుటుంబాలకు మంత్రి కొల్లు రవీంద్ర చెక్కులను అందజేశారు. కేంద్ర ప్రభుత్వం ఇన్సూరెన్స్ ఐదు లక్షలు, ముఖ్యమంత్రి సహాయ నిధి నుంచి ఐదు లక్షలను అందజేశారు. గల్లంతైన మత్స్యకారుల కుటుంబాలకు ప్రభుత్వం అన్ని విధాలుగా అండగా ఉంటుందని మంత్రి తెలిపారు. దేశంలోనే మొదటిసారిగా ప్రభుత్వం తక్షణ సహాయం కింద రూ.10 లక్షల మత్స్యకారుల కుటుంబాలకు అందించినట్లు మంత్రి చెప్పారు. గత ప్రభుత్వ హయాంలో కూడా మత్స్యకారులకు ఇవ్వాలన్న 63 క్లెయిమ్స్ పెండింగ్లో పెట్టారన్నారు. రూ.3.15 కోట్లను కూడా ఈరోజు క్లియర్ చేశామన్నారు. బాధితులకు

## మృతుల కుటుంబాలకు మంత్రి కొల్లు రవీంద్ర చెక్కులను అందజేశ



ప్రభుత్వం అన్ని విధాలుగా సహాయ సహకారాలు అందిస్తుందని భరోసా ఇచ్చారు. గల్లంతైన మత్స్యకారుల కోసం రాష్ట్ర ప్రభుత్వానికి సంబంధించిన డిపార్ట్మెంట్లతో సెర్పింగ్ ఆపరేషన్ కొనసాగుతుందని మంత్రి కొల్లు రవీంద్ర పేర్కొన్నారు.

# తెలంగాణలో పెట్టుబడులకు కెనడా ఆసక్తి

## సీఎం రేవంత్తో హైకమిషనర్ భేటీ

హైదరాబాద్, జూలై 8, (ది ఎవిడెన్స్) : కెనడా హైకమిషనర్ క్రిస్ కూటర్తో తెలంగాణ ముఖ్యమంత్రి రేవంత్ రెడ్డి బుధవారం సమావేశం అయ్యారు. ఈ భేటీలో పలు కీలక అంశాలపై చర్చించారు. సీఎం నేతృత్వంలోని తెలంగాణ బృందం కెనడాలో పర్యటించాలని ప్రతినిధులు ఆహ్వానం పలికారు. తెలంగాణ గ్లోబల్ ఇన్వెస్ట్మెంట్ సమ్మిట్ కెనడా కంపెనీలకు సీఎం ఆహ్వానం పలికారు. తెలంగాణలో పెట్టుబడులు పెంచేందుకు కెనడా ప్రతినిధులు ఆసక్తి చూపించారు. మూసీ రివర్ ప్రాజెక్ట్, మెట్రో విస్తరణ, పూర్వ సీటీపై కెనడా ప్రతినిధులతో సీఎం కీలక చర్చలు జరిపారు. హారిత ఆర్థిక వ్యవస్థ, సౌర విద్యుత్ రంగాల్లో కెనడా సహకారం కోరారు సీఎం. హైదరాబాద్లో కెనడా యూనివర్సిటీల మల్టీ-క్యాంపస్ ఏర్పాటు ప్రతిపాదన

చేశారు. బిటీ, లైఫ్ సైన్స్, డిఫెన్స్, ఏరోస్పేస్లో తెలంగాణ పురోగతిని ముఖ్యమంత్రి వివరించారు. తెలంగాణపై కెనడా కంపెనీల విశ్వాసం పెరుగుతోందని సీఎం రేవంత్, క్రిస్ కూటర్ తెలిపారు. ఉద్యోగాల కల్పన, పెట్టుబడుల ఆకర్షణలో తెలంగాణను హైకమిషనర్ ప్రశంసించారు. ఇంధనం, పట్టణాభివృద్ధి, డిఫెన్స్ రంగాల్లో కెనడా ట్రేడ్ డెలిగేషన్ త్వరలో తెలంగాణకు రానుందని వివరించారు. తెలంగాణ అభివృద్ధికి అన్నివిధాలా సహకరిస్తామని కెనడా ప్రతినిధులు హామీ ఇచ్చారు. సీఎం రేవంత్ రెడ్డిని కలిసిన అంతర్జాతీయ ప్రతినిధులు సీఎం రేవంత్ రెడ్డిని అంతర్జాతీయ ప్రతినిధులు కలిశారు. నిలి గిల్బర్ట్ (ఖుసా): బ్రాక్సిట్ అసెట్ మేనేజ్‌మెంట్ కంపెనీ బోర్డు సలహాదారు, (మిగతా 2వ పేజీలో)





# మహిళా ఉద్యోగుల భద్రతే లక్ష్యం

అనకాపల్లి జూలై 8, (ది ఎవిడెన్స్) : పరిశ్రమల్లో పనిచేసే మహిళా ఉద్యోగుల భద్రతకు అత్యంత ప్రాధాన్యత ఇస్తున్నామని, వారి రక్షణే జిల్లా పోలీసు యంత్రాంగం తొలి ప్రాధాన్యత అని అధికారులు స్పష్టం చేశారు. జిల్లా ఎస్పీ తుహినీ సిన్హా ఆదేశాల మేరకు, అనకాపల్లి మహిళా పోలీస్ స్టేషన్ డిఎస్పీ ఈ.శ్రీనివాసులు ఆధ్వర్యంలో అచ్యుతాపురం బ్రాండ్ కంపెనీ లోని యూనిట్ 2 లో మహిళా ఉద్యోగులకు చట్టాలు, రక్షణ, మార్గాలపై ప్రత్యేక అవగాహన సదస్సు నిర్వహించారు. ఈ సదస్సులో అచ్యుతాపురం ఎంపీడిఓ చైతన్య, తహశీల్దార్ శ్రీనివాసరావు, అచ్యుతాపురం సిబి చంద్రశేఖర్, ఎస్ఐ సుధాకర్, డబ్ల్యుఎస్ఐ పోషణ గౌరీ పాల్గొనగా, సుమారు 1000 మంది మహిళా ఉద్యోగులు హాజరయ్యారు. ఈ సందర్భంగా మహిళలకు గృహ హింస, పని ప్రదేశాలలో వేధింపులు, సైబర్ నేరాలు మరియు మైనర్ పిల్లల సంరక్షణపై చట్టాల గురించి విస్తృతంగా అవగాహన కల్పించారు. మహిళా పోలీస్ స్టేషన్ డిఎస్పీ ఈ.శ్రీనివాసులు మాట్లాడుతూ “మహిళలు ఏ రంగంలో ఉన్నా వారి ఆత్మగౌరవానికి, భద్రతకు భంగం కలగకూడదనేదే మా సంకల్పం. గృహ హింస, పని ప్రదేశాలలో వేధింపులు ఎదురైనప్పుడు మహిళలు మానంగా భరించకూడదు. చట్టం కల్పించిన రక్షణలను ఉపయోగించుకుని దౌర్భాగ్యంగా ముందుకు రావాలి. ముఖ్యంగా ప్రస్తుత డిజిటల్ యుగంలో సైబర్ మోసాలు విపరీతంగా పెరుగుతున్నాయి. సామాజిక మాధ్యమాలలో గుర్తుతెలియని వ్యక్తులకు మీ వ్యక్తిగత సమాచారం, ఫోటోలు, బ్యాంక్ వివరాలు షేర్ చేయవద్దు. అలాగే, మీ మైనర్ పిల్లల పట్ల ప్రత్యేక శ్రద్ధ వహించాలి, వారి ప్రవర్తనను గమనిస్తూ సురక్షిత వాతావరణంలో పెంచాలి. అత్యవసర పరిస్థితుల్లో ప్రతి మహిళా ఉద్యోగి మొబైల్లో ‘శక్తి’ యాప్ ఉండాలి. ఒక్క బటన్ నొక్కితే నిమిషాల వ్యవధిలో పోలీసు సహాయం మీ వద్దకు చేరుకుంటుంది. మీ



వివరాల అత్యంత గోప్యంగా ఉంచబడతాయి.” అచ్యుతాపురం సిబి చంద్రశేఖర్ మాట్లాడుతూ “పని ప్రదేశాల్లో లేదా బయట ఎక్కడైనా సరే వేధింపులు, ఈవ్ టీజింగ్ వంటి ఘటనలు ఎదురైతే ఏమాత్రం భయపడకుండా వెంటనే పోలీసులను ఆశ్రయించండి. అత్యవసర సమయాల్లో మహిళలకు, పిల్లల రక్షణకు ప్రభుత్వం కేటాయించిన దయల్ 100/112, 1098 (చైల్డ్ లైన్), 181 (మహిళా హెల్ప్ లైన్) సంబంధం సంప్రదించి తక్షణ సహాయం పొందవచ్చు. మానంగా భరించకండి, మేము మీకు సహాయం చేయడానికి సిద్ధంగా ఉన్నాము అనే నినాదంతో పోలీసులు ఎల్లప్పుడూ మీకు రక్షణ కవచంలా అందుబాటులో ఉంటారు.” అనంతరం మహిళా ఉద్యోగులు ఆడిగిన పలు సందేహాలను మరియు చట్టపరమైన ప్రశ్నలను అధికారులు నివృత్తి చేశారు. ఈ కార్యక్రమంలో కంపెనీ ప్రతినిధులు, పోలీసు సిబ్బంది మరియు పెద్ద సంఖ్యలో మహిళా ఉద్యోగులు పాల్గొన్నారు..

# ఈనెల 11న విజయవాడ లో మెగా జాబ్ మేళా

విశాఖపట్నం, జూలై 8, (ది ఎవిడెన్స్) : రాష్ట్ర మైనారిటీ పైనాన్స్ కార్పొరేషన్ ఆధ్వర్యంలో ఈనెల 11వ తేదీన విజయ వాడలో భారీ ‘మెగా జాబ్ మేళా’ నిర్వహించనున్నట్లు టీడీపీ జాతీయ ఉపాధ్యక్షులు నజీర్ వెల్లడించారు. విశాఖ జిల్లా పార్టీ కార్యాలయంలో బుధవారం ఏర్పాటు చేసిన విలేకరుల సమావేశంలో ఆయన మాట్లాడారు. కూటమి ప్రభుత్వం సహా కారంతో నిరుద్యోగ యువత కు ఉపాధి కల్పించడమే ధ్యేయంగా ఈ కార్యక్రమాన్ని చేపడుతున్నట్లు పేర్కొన్నారు. ఈ సమావేశానికి సంబంధించిన ముఖ్య విశేషాలు తెలియజేస్తూ వేదిక ౬ విజయవాడలోని వన్ టౌన్ షాడి ఖానాలో ఈనెల 11న జాబ్ మేళా జరగనుందన్నారు ఉద్యోగ అవకాశాలు సుమారు 2500 నుండి 3000 మంది యువతకు ఉద్యోగాలు కల్పించడమే ఈ మేళా ముఖ్య ఉద్దేశం అని, ప్రముఖ కంపెనీలు ఈ జాబ్ మేళాలో దేశ, విదేశాలకు చెందిన సుమారు 60కి పైగా జాతీయ, అంతర్జాతీయ సంస్థలు పాల్గొని అభ్యర్థులను ఎంపిక చేయ నున్నాయన్నారు. ముస్లింల పక్షాధిపతి సీఎం ముఖ్యమంత్రి నారా చంద్రబాబు నాయుడు ఎల్లప్పుడూ ముస్లింల సంక్షేమానికి కట్టుబడి ఉంటారని అందులో భాగమే ఈ ఉపాధి అవకాశాలని నజీర్ కొని యాదారు. ?దరఖాస్తు విధానం జాబ్ మేళాలో పాల్గొన దలచిన అభ్యర్థులు ముందుగా ఆన్లైన్ విధానం లో తమ వివరాలను నమోదు చేసుకోవాల్సి ఉంటుందని, ?రాష్ట్రవ్యాప్తంగా ఉన్న ముస్లిం మైనారిటీ యువత యువకులు ఈ సువర్ణావకాశాన్ని సద్వినియోగం చేసుకోవాలని

## నిరుద్యోగ యువతకు సువర్ణావకాశం



ఆయన పిలుపునిచ్చారు. ఈ విలేకరుల సమావేశంలో టీడీపీ పార్లమెంట్ వైస్ ప్రెసిడెంట్, స్టేట్ మైనార్టీ సెక్రటరీ అబ్దుల్ అనీస్ పార్టీ నాయకులు షేక్ రంతుల్లా, మహమ్మద్ గౌస్, అబ్దుల్ సలీమ్, షేక్ మహబూబ్ సుభాని, షేక్ బాషా, ఎన్ కే రఫీ, సుభాన్ అలీ తదితరులు పాల్గొన్నారు.

## 39 వ వార్షికోత్సవ దినోత్సవ మహా సేత

# డా వై ఎస్ రాజశేఖరరెడ్డి ఘనంగా జయంతి వేడుకలు

విశాఖపట్నం జూలై 8, (ది ఎవిడెన్స్) : 39వ వార్షికోత్సవం ఎం.డి. ముజీబ్ ఖాన్ ఆధ్వర్యంలో దివంగత మహాసేత డా. వైఎస్ రాజశేఖర రెడ్డి 77వ జయంతి వేడుకలను ఘనంగా నిర్వహించారు. ఈ సందర్భంగా పేదలకు చీరల పంపిణీ కార్యక్రమం నిర్వహించారు. ఈ సందర్భంగా ముజీబ్ ఖాన్ మాట్లాడుతూ ప్రజల సంక్షేమమే ధ్యేయంగా జీవితాంతం సేవలు అందించిన మహాసేత డాక్టర్ వై ఎస్ రాజశేఖర రెడ్డి ఆశయాలను స్ఫురించుకుంటూ ఈ సేవాకార్యక్రమాలు నిర్వహించడం ఆనందంగా వుందన్నారు వై ఎస్ ఆర్



పేదల కొరకు అమలు చేసిన సంక్షేమ పథకాలు, ప్రజలపై ఆయన చూపిన మానవత్వం చిరస్మరియమని ముజీబ్ ఖాన్ కొనియాడారు. ఈ కార్యక్రమంలో రాష్ట్ర నాయకులు భాషా, దక్షిణ నియోజకవర్గ మైనారిటీ అధ్యక్షులు బాబి, 39వ వార్షికోత్సవ నాయకులు తిత్తి కృష్ణ, నల్లబాబు, ఆది, దూడ తాతారావు, సచ్చా, కవూల్, రమణ, దనరాజు, ప్రసాద్, కాసుబాబు, అప్పలరాజు, రవి, షలీం, చంద్రావు, వెంకటి, ముసలయ్య, మహిళా నాయకులు ఆదిలక్ష్మి, మాధురి, నూకరత్నం దేవి తదితరులు పాల్గొన్నారు.

## మూడురోజుల్లో విత్తన పంపిణీ పూర్తిచేయాలి

ముందుగానే ఎరువులను అందజేయండి  
జిల్లా కలెక్టర్ ఎస్.రాంసుందర్ రెడ్డి  
మిషన్ హార్టీ విజన్ పై సమీక్ష



విజయనగరం, జూలై 8, (ది ఎవిడెన్స్) : ఈనెల 11 లోగా విత్తనాల పంపిణీ పూర్తి చేయాలని జిల్లా కలెక్టర్ ఎస్.రాంసుందర్ రెడ్డి ఆదేశించారు. జిల్లాలోని వ్యవసాయ పరిస్థితులు, మిషన్ హార్టీ విజన్ అమలుపై కలెక్టరేట్ నుంచి వీడియో కాన్ఫరెన్స్ ద్వారా క్షేత్రస్థాయి అధికారులతో బుధవారం సమీక్షించారు. రైతులందరికీ శనివారం నాటికి సజావుగా విత్తన పంపిణీ పూర్తి చేయాలని కలెక్టర్ ఆదేశించారు. అలాగే సాగుకు సిద్ధమవుతున్న రైతులకు ముందుగానే కావాల్సిన ఎరువులను ఎపిఎంఎంఎస్ యాప్ ద్వారా పంపిణీ చేయాలని చెప్పారు. దీనిపై ముమ్మర సమయంలో రద్దీని తగ్గించవచ్చునని సూచించారు. అవసరమైన ఎరువులు ఇప్పటికే రైతు సేవా కేంద్రాల్లో ఉన్నాయని తెలిపారు. కావాల్సిన మోతాదు, దఫాలను లెక్కించి ఎరువులను అందించాలని తెలిపారు. అలాగే అర్హత ఉన్న రైతులందరికీ ప్రధానమంత్రి ఫస్ట్ బీమా యోజన పథకం ద్వారా వారి పంటలకు రక్షణ కల్పించాలని సూచించారు. ప్రతి పంటకు జూలై 15, మొక్కజొన్న, నువ్వు పంటలకు జూలై 31, వరికి ఆగస్టు 31 వరకు బీమా పొందేందుకు గడువు ఉందని, దీనిపై రైతులకు విస్తృత అవగాహన కల్పించాలని కోరారు. మిషన్ హార్టీ విజన్ ద్వారా ఖరీఫ్ లో 6,000 ఎకరాలను ఉద్యాన పంటలవైపు మళ్లించాలన్నది లక్ష్యం కాగా, దానిని సాధించేందుకు కృషి చేయాలని కలెక్టర్ చెప్పారు. దీనిపై సమీక్షిస్తూ ఇప్పటికే పలుచోట్ల జోర్ తవ్వడం జరిగిందని, వాటికి వెంటనే విద్యుత్ కనెక్షన్లు మంజూరు చేయాలని ఆదేశించారు. అలాగే నీటి సదుపాయం, విద్యుత్ ఉన్న రైతులకు ఏపిఎంఎంఎస్ ద్వారా 90 శాతం రాయితీపై అర్హత ఉన్నవారందరికీ డ్రిప్ లేదా స్పింకర్ల సదుపాయాన్ని కల్పించాలని కలెక్టర్ ఆదేశించారు. ఈ సమావేశంలో వ్యవసాయశాఖ జెడి విజీ రామారావు, ఉద్యానశాఖ డిడి చిట్టాబాబు, ఏపిఎంఎంఎస్ పిడి పిఎన్వి లక్ష్మీనారాయణ, ట్రాన్స్ కో ఎస్ ఈ లక్ష్మణరావు, మార్కెట్ జిల్లా మేనేజర్ వెంకటేశ్వరావు, ఏపిసీడ్స్ డిఎం పద్మ, ఆన్లైన్ ద్వారా ఏడివిలు, ఎంఏఓలు, హెచ్ఓలు, ఏకలు పాల్గొన్నారు.

విశాఖ ఉత్తర నియోజకవర్గంలో  
ఘనంగా వై.యస్ రాజశేఖరరెడ్డి 77వ జయంతి వేడుకలు  
పేద ప్రజలకు దుప్పట్లు పంపిణీ




విశాఖపట్నం, జూలై 8, (ది ఎవిడెన్స్) : విశాఖ ఉత్తర నియోజకవర్గం దివంగత సేత వై.యస్ రాజశేఖరరెడ్డి రెడ్డి 77వ జయంతి సందర్భంగా 26వార్డు అక్కయ్యపాలెం జగ్గారావు ట్రిస్ట్రీ, శివరామరెడ్డి స్టీల్ షాప్ పక్కన గల దివంగత వై.యస్ రాజశేఖరరెడ్డి రెడ్డి విగ్రహం వద్ద పేదలకు దుప్పట్లు పంపిణీ కార్యక్రమం 26వార్డు అధ్యక్షులు బొడ్డెటి కిరణ్ కుమార్ ఆధ్వర్యంలో జరిగింది. ఈ కార్యక్రమంలో ముఖ్య అతిథిగా విశాఖపట్నం జిల్లా పార్టీ అధ్యక్షులు, విశాఖ ఉత్తర నియోజకవర్గ సమన్వయకర్త లి.కె.కె రాజు పాల్గొని డా” వై.యస్ రాజశేఖర రెడ్డి విగ్రహానికి పాలాభిషేకం చేసి, కేక్ కట్టించి చేసి, పూలమాల వేసి నివాళు లర్పించారు. అనంతరం పేద ప్రజలకు దుప్పట్లు పంపిణీ చేశారు. ఈ కార్యక్రమంలో మాజీ డిప్యూటీ మేయర్ కట్టుమూరి సతీష్, ఎస్ ఈ సి సభ్యులు రొంగాలి జగన్నాధం, మాజీ కార్పొరేటర్ అనిల్ కుమార్ రాజు, జోసల్ ప్రెసిడెంట్ ఎం. సునీల్, వార్డు పరిశీలకులు బి.గోవింద్, రేవతి రావు, కిరణ్ రామ రెడ్డి, పోతుంటి హరి, సక్క శ్యామల, విజయరాజ్, అమ్మాజీ, తదితరులు పాల్గొన్నారు.

ఆంధ్రప్రదేశ్ జర్నలిస్టుల యూనియన్  
రాష్ట్ర కార్యదర్శిగా డా.నేమాల నియామకం



విజయవాడ, జూలై 8, (ది ఎవిడెన్స్) : ఆల్ ఇండియా స్టాల్ ఆండ్ మీడియం స్కాన్ పేపర్స్ ఫెడరేషన్ (స్టూడిల్) అనుబంధ సంస్థ ఆంధ్రప్రదేశ్ జర్నలిస్టుల యూనియన్ రాష్ట్ర కార్యదర్శిగా విశాఖ నగరానికి చెందిన సీనియర్ జర్నలిస్ట్ డా.నేమాల హేమసుందరరావు నియమితులయ్యారు. ఈ మేరకు విజయవాడ గాంధీనగర్ లోని యూనియన్ కార్యాలయంలో జరిగిన సమావేశంలో నియామకపత్రాన్ని యూనియన్ రాష్ట్ర అధ్యక్షుడు డా.కాకుమాను వెంకట వేణు, ప్రధాన కార్యదర్శి గాదశిశెట్టి శేఖర్ బాబులచే హేమసుందర్ అందుకున్నారు. ఈ సందర్భంగా డా.నేమాల మాట్లాడుతూ తనకు ఈ బాధ్యతలను అప్పగించిన యూనియన్ రాష్ట్ర నాయకులకు కృతజ్ఞతలు తెలిపారు. రాష్ట్రంలో జర్నలిస్టులు ఎదుర్కొంటున్న సమస్యల పరిష్కారానికి తన వంతుకృషి చేస్తానన్నారు.

ముఖ్యమంత్రి చంద్రబాబు మర్యాదపూర్వకంగా  
కలిసిన రాజ్యసభ ఎంపీ చింతకాయల విజయ్



అమరావతి , జూలై 8, (ది ఎవిడెన్స్) : ముఖ్యమంత్రి నారా చంద్రబాబు నాయుడు ని రాజ్యసభ సభ్యులు చింతకాయల విజయ్ బుధవారం సచివాలయంలోని ముఖ్యమంత్రి కార్యాలయంలో మర్యాదపూర్వకంగా కలిశారు. ఈ నెల 20వ తేదీ నుంచి ఢిల్లీలో ప్రారంభం కానున్న పార్లమెంట్ వర్షాకాల సమావేశాల వేపథ్యంలో ఈ భేటీ జరిగింది. ఈ సందర్భంగా పార్లమెంట్ లో ప్రస్తావించాల్సిన రాష్ట్రానికి సంబంధించిన పలు కీలక అంశాలు, ఆంధ్రప్రదేశ్ ప్రయోజనాలు, కేంద్రం దృష్టికి తీసుకెళ్లాల్సిన విషయాలపై ముఖ్యమంత్రి తో ఎంపీ విజయ్ విస్తృతంగా చర్చించారు.

పేదలకు, వృద్ధులకు దుప్పట్లు పంపిణీ

విశాఖపట్నం, జూలై 8, (ది ఎవిడెన్స్) : దివంగత ముఖ్యమంత్రి డాక్టర్ వై.ఎస్. రాజశేఖర రెడ్డి జయంతి వేడుకలను దక్షిణ నియోజకవర్గ పరిధిలోని 39వ వార్డు లక్ష్మీ టాకీస్ సమీపంలో ఘనంగా నిర్వహించారు. ఈ సందర్భంగా అక్కడ ఉన్న వైఎస్సార్ విగ్రహానికి వైసిపి రాష్ట్ర ఎస్ఈసీ మెంబర్, పశ్చిమ నియోజకవర్గ పరిశీలకులు డాక్టర్ సి.ఎమ్.ఎ. జహీర్ అహ్మద్, జిల్లా ఆర్గనైజింగ్ సెక్రటరీ మరియు రౌండ్ టేబుల్ సంస్థ రాష్ట్ర మాజీ చైర్మన్ మున్షిర్ అహ్మద్ పూలమాలలు వేసి ఘనంగా నివాళులర్పించారు. అనంతరం వారి చేతుల మీదుగా స్థానిక పేదలకు, వృద్ధులకు దుప్పట్లను పంపిణీ చేశారు.? ఈ సందర్భంగా డాక్టర్ జహీర్ అహ్మద్ మాట్లాడుతూ.. పేద ప్రజలకు కార్పొరేట్ వైద్య సేవలను చేరువ చేసిన మహోన్నత పథకం ‘ఆరోగ్యశ్రీ’ని ప్రవేశపెట్టిన అరుదైన ప్రజా నాయకుడు వైఎస్సార్ అని కొనియాడారు. మహిళలు, వృద్ధులు, విద్యార్థుల అభ్యున్నతి కోసం ఎన్నో సంక్షేమ పథకాలను అందించి, ఆంధ్రప్రదేశ్ అభివృద్ధికి ఆయన బాటలు వేశారని గుర్తుచేసుకున్నారు. తెలుగు ప్రజల గుండెల్లో చెరగని ముద్ర వేసిన అలాంటి మహానీతను కోల్పోవడం రాష్ట్రానికి తీరని లోటని ఆవేదన వ్యక్తం చేశారు. ఈ కార్యక్రమంలో వైసిపి నాయకులు టి. కృష్ణ, సలీం, ఎమ్. అప్పన్న తదితరులు పాల్గొన్నారు.



# ఐకాన్ స్టార్ 'రాకా' అలా ఫిక్ష్షండా?

ఐకాన్ స్టార్ అల్లు అర్జున్ కెరీర్లో అత్యంత కీలకమైన దశలో ఉన్నారు. -పుష్ప 2- వంటి సంచలన విజయం తర్వాత బన్నీ తదుపరి సినిమాల విషయంలో ఎంతో వ్యూహాత్మకంగా ముందుకెళ్తున్నారు. ప్రస్తుతం క్రేజీ డైరెక్టర్ అట్లీ దర్శకత్వంలో ప్రతిష్టాత్మక ప్రాజెక్ట్ -రాకా-లో నటిస్తోన్న సంగతి తెలిసిందే. ముంబై , హైదరాబాద్ కేంద్రంగా సినిమా షూటింగ్ శరవేగంగా జరుగుతోంది. తాజాగా ఈ సినిమా గురించి ఓ ఇంటర్వ్యూ అప్ డేట్ లీకైంది. అల్లు అర్జున్ కెరీర్లో ఏనాడూ లేని విధంగా పక్కా ప్లానింగ్తో ఈ చిత్రాన్ని డిసెంబర్ లోపే పూర్తి చేయాలని లక్ష్యంగా పెట్టుకున్నారు. తన పార్ట్ వరకూ డిసెంబర్ లోగా పూర్తి చేసి బయటకు రావాలని అట్లీతో చేసుకున్న ఒప్పందంలో ఉందని సమాచారం. ఇదే నిజమైతే డైరెక్టర్లు అంతా మరింత అలర్ట్ గా పని చేయాల్సి ఉంటుంది. బన్నీ వేగం చూస్తుంటే టాలీవుడ్ హీరోలందరికీ ఓ కొత్త ప్రమాణాన్ని సెట్ చేస్తున్నట్లే అట్లీ వంటి స్టార్ డైరెక్టర్తో సినిమా అంటే చాలా సమయం పడుతుంది. కానీ బన్నీ మాత్రం డేట్లను పక్కనపెట్టి కేటాయింపినట్లు తెలుస్తోంది. ఏడాదిలో రెండు భారీ పాస్-ఇండియా చిత్రాలను పూర్తి చేయాలనేది బన్నీ టార్గెట్ కావచ్చు. -రాకా- షూటింగ్ పూర్తి కాగానే జనవరి నుంచి మరో సంచలన దర్శకుడు లోకేష్ కనగరాజ్ దర్శకత్వంలో నటించేందుకు సిద్ధమవుతున్నారు. లోకేష్ కనగరాజ్ యూనివర్స్ సినిమాలతో ప్రేక్షకులను ఉర్రూతలూగిస్తున్న సంగతి తెలిసిందే. అల్లు అర్జున్ - లోకేష్ కాంట్రాక్ట్ అనగానే అభిమానుల్లో అంచనాలు ఆకాశాన్నంటుతాయి. ఇలా అట్లీ - లోకేష్ వంటి అగ్ర దర్శకులతో వరుసగా సినిమాలు చేయడం అనేది బన్నీ పాస్-ఇండియా మార్కెట్ను మరింత విస్తరించడానికి చేస్తున్న ప్రయత్నంగా చూడవచ్చు. ఓ వైపు భారీ యాక్షన్, మరోవైపు విభిన్నమైన కథాంశాలతో బన్నీ చేస్తున్న ప్రయాణం ట్రేడ్ వర్గాల్లో సైతం ఆసక్తి రేకెత్తిస్తోంది. ఏడాది గ్యాప్లో రెండు భారీ ప్రాజెక్టులను పూర్తి చేయడం అంటే అది సాహసం. కానీ ఐకాన్ స్టార్ తనకున్న



స్టార్డమ్ను సరైన పద్ధతిలో వాడుకుంటూ బాక్సాఫీస్ వద్ద నిరంతరం ఉనికిని చాటుకోవాలని చూస్తున్నారు. అల్లు అర్జున్ సినిమాలను కేవలం తెలుగుకే పరిమితం చేయకుండా దేశవ్యాప్త ప్రేక్షకులను మెప్పించేలా ప్లాన్ చేయడం ఆయన గ్లోబల్ విజన్ను తెలియజేస్తోంది. బన్నీ వేగం కేవలం సినిమాల సంఖ్యను పెంచడానికే కాదు. ఒక నటుడిగా తన పరిధిని పెంచుకోవడానికి అని అర్థమవుతోంది. అట్లీ మార్క్ యాక్షన్, లోకేష్ కనగరాజ్ మేకింగ్ స్టైల్ రెండూ అల్లు అర్జున్ స్టైల్ అండ్ స్టాగ్ను అద్భుతంగా సరిపోతాయి. రెండు చిత్రాలు పూర్తయ్యే సమయానికి అల్లు అర్జున్ పాస్-ఇండియా స్టాయిల్ మరింత బలమైన స్థానానికి చేరుకోవడం ఖాయం. అభిమానులు కూడా హీరో నుండి ఇలాంటి హై-వోల్టేజ్ ప్రాజెక్టులే ఆశిస్తున్నారు. బన్నీ చేసిన ఈ ప్రణాళిక పక్కాగా అమలు అయితే? రికార్డు బ్రేక్ అవుతుంది. పాస్ ఇండియా హీరోల్లో వేగంగా సినిమాలు ఎవరు చేస్తున్నారంటే? రెబల్ స్టార్ ప్రభాస్ పేరు చెబుతారంతా. ఒకేసారి రెండు..మూడు సినిమాలను సెట్లకు తీసుకెళ్లడం ఇంతవరకూ అతడికి మాత్రమే సాధ్యమైంది. మిగతా హీరోలవరకు అంత సాహసం చేయలేదు. తాజాగా బన్నీ మాత్రం ప్రభాస్ తరహాలో రెడీ అవ్వడం విశేషం.

## చీరలో అనసూయ స్టన్నింగ్ లుక్.. సోషల్ మీడియా ట్రెండింగ్ లో కాత్త పిక్స్!

బుల్లితెరపైనే కాదు, వెండితెరపై కూడా తనదైన ముద్ర వేసిన నటి, యాంకర్ అనసూయ భరద్వాజ్ మరో అరుదైన రికార్డును సొంతం చేసుకుంది. హైదరాబాద్లో జరిగిన ప్రతిష్టాత్మక ఊణా ఈవెంట్లో ఆమె స్వీకర్గా పాల్గొని అదరగొట్టింది. ఈ ఈవెంట్ కోసం అనసూయ ఎర్రటి చీర లోని ఫోటోలు ప్రస్తుతం సోషల్ మీడియాలో తెగ ట్రెండ్ అవుతున్నాయి. సాంప్రదాయానికి కాస్త మోడ్రన్ టచ్ ఇస్తూ ఆమె చేసిన సరికొత్త ప్రయోగం నెటిజన్లను విపరీతంగా ఆకట్టుకుంటోంది. టెడ్ టాక్ వేదికపై అనసూయ సరికొత్త మైలురాయి:లైఫ్లో ఎన్నో అటంకాలను ఎదుర్కొని నిలబడిన అనసూయ, ఊణా X మి హైదరాబాద్ వేదికపై తన జీవిత అనుభవాలు, కెరీర్ ప్రయాణం గురించి పవర్ఫుల్ స్పీచ్ ఇచ్చింది. తన కల నిజమైన సంతోషంలో "నా మొదటి ఊణా టాక్.. అలీవ్ మెంట్ అన్ లాక్" అంటూ ఇన్ స్టాలో ఎమోషనల్ పోస్ట్ పెట్టింది. ఆ బకానిక్ రెడ్ సర్కిల్పై నిలబడి మాట్లాడటం తన లైఫ్లో ఒక బ్యూటీఫుల్ రిమైండర్ అని, ఈ ఈవెంట్ తర్వాత మరికొన్ని భయాలను, అలాగే మరికొన్ని కిల్ లు బయటపెట్టే కూడా తగ్గించుకున్నానని సరదాగా చెప్పుకొచ్చింది. రెడ్ కలర్ శారీలో అదరగొట్టిన యాంకర్: ఈ ఈవెంట్ కోసం అనసూయ ఎంచుకున్న అవుట్ ఫిట్ అందరినీ కట్టిపడేసింది. ఆమె మంచి వరుపు రంగు హ్యాండ్రెమ్ చీరను ధరించింది. పల్లూ భాగంలో



అడ్డంగా వచ్చిన డిజైన్ లైన్ ఈ చీరకు ఒక ప్రత్యేకమైన లుక్ను తీసుకొచ్చాయి. ఇక దీనికి కాంట్రాస్ట్గా అదే డీప్ రెడ్ కలర్ గల స్లీవ్ లెస్ బ్లాజ్ ను మ్యాచ్ చేసింది. ఈ డ్రెస్సింగ్లో అనసూయ ఎంతో క్లాసిగా, రాయల్ గా మెరిసిపోయింది. చీర కింద బూట్స్.. ఇండో వెస్ట్రన్ ఫ్యూజన్: ఈ ఫోటోషూట్లో అందరినీ సర్ప్రైజ్ చేసిన విషయం ఏంటంటే, అనసూయ చీర కింద హై-కల్ బ్లాక్ కలర్ బూట్స్ వేసుకుంది. సాంప్రదాయ చీర కట్టుకు, ఈ మోడ్రన్ బూట్స్ తోడవడంతో ఇదొక క్రేజీ ఇండో

## లేడీ డైరెక్టర్లపై -మేల్ టాక్సికాలజీ-ని వివరించిన నటి!

కన్నడ రాకింగ్ స్టార్ యష్ హీరోగా, ప్రతిష్టాత్మకంగా తెరకెక్కుతున్న భారీ యాక్షన్ డ్రామా -టాక్సిక్- చిత్రంపై బాలీవుడ్ స్టార్ హీరోయిన్ హుమా ఖురేషి సంచలన వ్యాఖ్యలు చేశారు. -ది లల్లన్ టాప్- పోస్ట్ కార్టూన్లో మాట్లాడుతూ, పురుషాధిక్యత ఎక్కువగా ఉండే కమర్షియల్ సినిమా రంగంలో ఒక మహిళా దర్శకురాలి కింద పనిచేయడానికి సాధారణంగా చాలా మంది మేల్ స్టార్స్ (హీరోలు) ఇష్టపడరని ఓపెన్ గా కామెంట్ చేశారు. ఒక మహిళ నుంచి ఆర్డర్స్ తీసుకోవడానికి హీరోలు వెనుకాడుతుంటారని.. కానీ యష్ లాంటి పాస్-ఇండియా సూపర్ స్టార్ మాత్రం ఎలాంటి ఈగ్ లు లేకుండా దర్శకురాలు గీతూ మోహన్ దాస్ తో ఎంతో ఆరోగ్యకరమైన వాతావరణంలో ఈ భారీ ప్రాజెక్టును ముందుకు తీసుకెళ్తున్నారని ప్రశంసించారు. హుమా ఖురేషి చేసిన ఈ కామెంట్లు ఇప్పుడు చిత్ర పరిశ్రమలో ఒక కొత్త చర్చకు దారితీశాయి. అసలు లేడీ డైరెక్టర్లతో పనిచేయడానికి స్టార్ హీరోలు ఇబ్బంది పడతారా? అనే ప్రశ్నలు తలెత్తుతున్నాయి. సాధారణంగా కమర్షియల్ సినిమాలలో ఉండే హీరోయిన్లతో రొమాన్స్ మ్యాటర్.. రక్తికట్టించే రోమాంఛిత సన్నివేశాలు లేదా హై-వోల్టేజ్ యాక్షన్ సీన్లు పండించడంలో మహిళా దర్శకులతో ఏవైనా జెండర్ ఇష్యూస్ (వికల్లు) ఎదురవుతాయా. అనే అపోహలు ఇండస్ట్రీలో ఉన్నాయి. అందుకే లేడీ డైరెక్టర్లు గొప్ప కథలు చెప్పినా వింటే దుకు హీరోలు సిద్ధంగా ఉండరనే టాక్ కూడా ఉంది. ఇండస్ట్రీలో మేఘనా గుల్జారీ, ఫరా ఖాన్, మీరా నాయర్, జోయా అక్తర్, రీమా కర్గి వంటి మేటి మహిళా దర్శకులు ఉన్నప్పటికీ.. ఈ రెండో రోమాన్స్, కమర్షియల్ యాక్షన్లను బ్యాలెన్స్ చేయలేదనే అభిప్రాయాలు ఉన్నాయి. అయితే ఈ అపోహలన్నింటినీ పటాపంచలు చేస్తూ గీతూ మోహన్ దాస్ -టాక్సిక్- చిత్రంలో ఎక్కువగా రాజీ పడకుండా రొమాంటిక్ బేట్స్ ని సరికొత్తగా ఆవిష్కరిస్తున్న తీరు ఆశ్చర్యపరుస్తోంది. అంతర్జాతీయంగా ప్రశంసలు పొందిన ఈ మలయాళ ఆర్ట్-హౌస్ దర్శకురాలి విజన్ ను నమ్మే తాను ఈ ప్రాజెక్టును



ఒప్పుకున్నానని హుమా ఖురేషి స్పష్టం చేశారు. ఈ భారీ యాక్షన్ చిత్రంలో రొమాంటిక్ బేట్స్, ఎమోషన్స్ ను గీతూ మోహన్ దాస్ తెరకెక్కించిన తీరు చూసి ప్రతి ఒక్కరూ ముక్కున వేలేసుకుంటారని.. హీరో యష్ తో లేడీ డైరెక్టర్ కు కుదిరిన బాండింగ్ ఈ సినిమాను మరో స్థాయికి తీసుకెళ్లడం అమె కొనియాడారు. ఈ సినిమా అవుట్ ఫుల్స్ పై హుమా ఖురేషి ఎంతో ధీమా వ్యక్తం చేశారు. ప్రేక్షకులు ఇప్పటివరకు వెండితెరపై -టాక్సిక్- లాంటి సరికొత్త సినిమాను చూసి ఉండరని.. కాబట్టి ఎలాంటి ముందస్తు విమర్శలు చేయకుండా కొద్దిగా ఓపిక పట్టాలని ప్రేక్షకులను కోరారు.

## టీమిండియాకు చుక్కలు చూపించాడు.. కట్ చేస్తే! భారీ లవార్



అంతర్జాతీయ క్రికెట్ కౌన్సిల్ (Xజిజి) తాజాగా ప్రకటించిన బ్యాటర్ల ర్యాంకింగ్లో టీమిండియా కెప్టెన్ శ్రేయస్ అయ్యర్ దుమ్ములేపాడు. ఇంగ్లండ్ టూర్లో శ్రేయస్ కెప్టెన్ గా విఫలమైనప్పటికీ బ్యాటర్ గా మాత్రం రాణించాడు. ఈ సిరీస్లో ఇప్పటివరకు మూడు మ్యాచులు ఆడిన అయ్యర్.. 150.68 స్ట్రైక్ రేట్తో 110 పరుగులు చేశాడు. ఈ ప్రదర్శన కారణంగా శ్రేయస్ బ్యాటర్ల ర్యాంకింగ్లో ఏకంగా 425 స్థానాలు ఎగబాకి 93వ స్థానానికి చేరుకున్నాడు. ఇక ఇంగ్లండ్ యువ సంచలనం జాకబ్ బెథల్ తొలిసారి టాప్-10 లోకి దూసుకొచ్చాడు. మాంచెస్టర్ టీ20లో బెథల్ విధ్వంసకర ఇన్నింగ్స్ ఆడాడు. 191 పరుగుల ఛేదనలో ఇంగ్లండ్ ఓపెనర్లు ఇద్దరూ డకౌట్ అయినా.. బెథల్ మాత్రం 46 బంతుల్లో 76 పరుగులు చేసి జట్టుకు అద్భుత విజయాన్ని అందించాడు. ఇందుకు ఫలితంగా ర్యాంకింగ్లో బెథల్ కు భారీ రికార్డు లభించింది. తొలి రెండు స్థానాల్లో భారత ఆటగాళ్లు ఇషాన్ కిషన్, అభిషేక్ శర్మలు కొనసాగుతున్నారు. బెల్లర్ ర్యాంకింగ్లో ఇంగ్లండ్ ఆటగాళ్లు ఆదిల్ రషీద్, సామ్ కరన్ తమ స్థానాలను మెరుగుపరుచుకున్నారు. భారత్ పై ఇప్పటివరకు 3 వికెట్లు పడగొట్టిన రషీద్, ఒక స్థానం ఎగబాకి 3వ స్థానానికి చేరుకున్నాడు. సామ్ కరన్ బౌలింగ్ జాబితాలో 71 స్థానం, ఆల్ రౌండ్ల ర్యాంకింగ్లో 13వ స్థానం సొంతం చేసుకున్నాడు. ఆల్ రౌండ్ల జాబితాలో భారత ఆటగాడు శివమ్ దూబే టాప్-10 నుంచి బయటకు వెళ్లిపోయాడు.

## 'కెటర్ నాశనం చేసుకుంటున్నావు.. అతడిని చూసి నేర్చుకో'

టీమిండియా స్టార్ వికెట్ కీపర్ సంజూ శాంసన్ తన టీ20 కెరీర్లో అత్యంత క్లిష్టమైన దశను ఎదుర్కొంటున్నాడు. టీ20 ప్రపంచకప్-2026లో షేయర్ ఆఫ్ ది టోర్నమెంట్ గా నిలిచిన సంజూ.. ఇప్పుడు నెలల వ్యవధిలోనే జట్టులో చోటు కోల్పోవడం తీవ్ర చర్చానీయం శాస్త్రం. కేవలం మూడు మ్యాచ్ లో విఫలమైనందున అతడిని జట్టు నుంచి తప్పించారు. ఐపీఎల్-2026లో దుమ్ములేపి ఐర్లాండ్ పర్యటనకు వచ్చిన సంజూ.. అక్కడ మాత్రం తన జోరును కొనసాగించలేకపోయాడు. ఐర్లాండ్ తో జరిగిన రెండు మ్యాచ్ లోనూ సింగిల్ డిజిట్ స్కోర్లే పరిమితమయ్యాయి. ఆ తర్వాత ఇంగ్లండ్ తో తొలి టీ20లో కూడా కేవలం ఒక్క పరుగు మాత్రమే చేసి బెటయ్యాడు. దీంతో ఈ కేరళ వికెట్ కీపర్ బ్యాటర్ ను పక్కన పెట్టి.. యువ సంచలనం వైభవ్ సూర్యవంశీని తుది జట్టులోకి తీసుకొచ్చారు. రెండు, మూడు టీ20ల్లో సంజూ బెంచ్ కే పరిమితమయ్యాడు. అంతేకాకుండా జింబాబ్వేతో సిరీస్ కు ఏకంగా ప్రధాన జట్టు నుంచే సంజూను తప్పించారు. సీనియర్ బ్యాటర్లంతా జట్టులో ఉన్నప్పటికీ సంజూ ఒక్కడే పేరే లేకపోవడం అందరినీ ఆశ్చర్యపరిచింది. కావాలనే సంజూను పక్కన పెట్టారని అభిమానులు సెలక్షన్ పై విమర్శలు గుప్పిస్తున్నారు. ఈ నేపథ్యంలో భారత మాజీ క్రికెటర్ సంజయ్ మండ్రేకర్ కీలక వ్యాఖ్యలు చేశాడు. ఫిట్ నెస్ నమస్కల పరంగా సంజూను జట్టు నుంచి తప్పించిందొచ్చు అని అతడు అభిప్రాయపడ్డాడు. "ఫిట్ నెస్ లోపం వల్లే సంజూ శాంసన్ ను జట్టు నుంచి తప్పించారని అనుకుంటున్నాను. ఒకవేళ అదే కారణమైతే, సెలక్షన్లు, టీమ్ మేనేజ్ మెంట్ తీసుకున్నది సరైన నిర్ణయమే అని చెప్పాలి. అద్భుతమైన టాలెంట్ ఉన్నప్పటికీ, శారీరక దృఢత్వం లోపం వల్ల శాంసన్ తన కెరీర్ ను నాశనం చేసుకుంటున్నాడు. ఈ దశలో అతను విరాట్ కోహ్లాని రోల్ మోడల్ గా తీసుకుని ఫిట్ నెస్ పై దృష్టి పెట్టాలని" ఎక్స్ వేదికగా మండ్రేకర్ రాసుకొచ్చాడు. కాగా సంజూకు అయితే ఎలాంటి ఫిట్ నెస్ నమస్కల లేవు.



## విండిస్ జట్టు ప్రకటన.. మూడేళ్ల తర్వాత విధ్వంసకర వీరుడి తిఎంట్రి

వెస్టిండీస్ జట్టు స్వదేశంలో న్యూజిలాండ్ తో ఐదు మ్యాచ్ ల వస్తే సిరీస్ లో తలపడేందుకు సిద్ధమైంది. ఈ క్రమంలో తొలి మూడు వన్డే కోసం 15 మంది సభ్యులతో కూడిన తమ జట్టును వెస్టిండీస్ క్రికెట్ బోర్డు ప్రకటించింది. ఈ జట్టుకు షాన్ హోప్ కెప్టెన్ గా వ్యవహరించనున్నాడు. అయితే ఈ జట్టు ఎంపిక సందర్భంగా సెలక్షన్ల సంచలన నిర్ణయం తీసుకున్నారు. యువ లెగ్స్ ఆర్మీ స్పిన్నర్ విబెల్ లాష్ కు తొలిసారి విండిస్ జాతీయ జట్టులో సెలక్షన్లు చోటు కల్పించారు. 19 ఏళ్ల విబెల్ లాష్ కు ఇప్పటివరకు దేశవాళీ క్రికెట్లో కనీసం ఒక్క మ్యాచ్ కూడా ఆడలేదు. అయినప్పటికీ అతడిని నేరుగా జాతీయ జట్టుకు ఎంపిక చేయడం తీవ్ర చర్చనీయం శాస్త్రం. ఒకవేళ లాష్ న్యూజిలాండ్ సిరీస్ లో అరంగేట్రం చేస్తే.. అది అతడి మొదటి లైఫ్-ఎ క్రికెట్ మ్యాచ్ అవుతోంది. అయితే ఈ ఏడాది ఆరంభంలో జరిగిన అండర్-19 వన్డే ప్రపంచకప్ లో మాత్రం విండిస్ తరపున అద్భుతంగా రాణించాడు. ఈ టోర్నీలో మొత్తంగా పది వికెట్లు పడగొట్టి.. ప్రత్యర్థి బ్యాటర్లకు తన స్పిన్ మయాజాలంతో ముప్పు తిప్పలు పెట్టాడు.

